



На кантролі

# Дзеля агульнага каравага краіны

# Першыя — найлепшыя!

(Заканчэнне. Пачатак на 1-й стар.)

Старшыня Палаты прадстаўнікоў Нацыянальнага сходу Рэспублікі Беларусь Ігар СЕРГЯЕНКА на мінулым тыдні быў назначаны ўпаўнаважаным прадстаўніком кіраўніка дзяржавы ў Віцебскай вобласці. Учора ён у названым статусе па даручэнні Прэзідэнта з рабочым візітам наведаў Докшыцкі, Глыбоцкі, Шаркаўшчынскі і Браслаўскі раёны. На парадку дня — кантроль за ходам уборачнай кампаніі ў паўночным рэгіёне.

Як паведаміў старшыня Докшыцкага райвыканкама Сяргей Абірала, на раніцу 24 ліпеня на Докшыччыне ўбрана больш за 20 працэнтаў ад агульнай плошчы, рапс на стадыі завяршэння. Гэтай культуры сёлета сабралі ў два разы больш, чым летась, а некаторыя гаспадаркі раёна атрымалі каля 30 цэнтнераў з гектара — высокі паказчык не толькі для рэгіёна, але і для краіны.

Да жніва падрыхтавана ўся тэхніка — 51 камбайн, у кругласутачным рэжыме працуюць дзевяць зернесушальных комплексаў. Арганізавана гарачае харчаванне для працаўнікоў у полі, а каб сэканоміць час на пераезд тэхнікі, яна захоўваецца ноччу на полі пад кантролем адказных асоб.

Падчас візіту ў Докшыцкі раён Ігар Сяргяенка наведаў адкрытыя акцыянерныя таварыствы «Таргуны» і «Барсучанка», дзе азнаёміўся з умовамі працы хлебарабоў, узроўнем іх заробкаў. Дарэчы, першым тысячнікам у гэтым сезоне на адвозцы збожжа сярод маладых экіпажаў у Віцебскай вобласці стаў кіроўца ААТ «Таргуны» Аляксандр Маскалёнак, таму прадпрыемству ёсць чым ганарыцца.

Падчас агляду сельгаспрадпрыемстваў паўночнага рэгіёна, Ігар Сяргяенка цікавіўся тэмпамі жніва, праблемамі, з якімі сутыкаюцца гаспадаркі, а таксама не прамінуў спытаць у працаўнікоў аб агульным настроі і планах на бягучую уборачную кампанію.

«Асабліва радасна, што традыцыя моладзі дапамагаць на зернесушальных комплексах хлебарабам у гарачую пару працягваецца

з году ў год. Цяпер любяга дапамога — каштоўная, дзеля агульнага каравага краіны», — заключыў старшыня Палаты прадстаўнікоў.

У Шаркаўшчынскім раёне Ігар Сяргяенка наведаў працаўнікоў КУВСП імя Маркава, якія шчыравалі на чатырох камбайнах у аддзяленні «Рассвет». Падчас размовы з кіраўніцтвам раёна аб ходзе уборачнай разглядаліся пытанні будаўніцтва сучаснай малочнатаварнай фермы, газіфікацыі аграгарадка Радзюкі.

На 24 ліпеня аграрыі Шаркаўшчыны ўбралі 25 працэнтаў ад заплававанага, намалацілі больш за шэсць тысяч тон зерня. Набіраюць тэмпы працаўнікі хлебнай нівы ў ААТ «Жвіранка». Старшыня Палаты прадстаўнікоў разам з вопытным камбайнерам гаспадаркі Сяргеем Курцом праехаў па полі на айчынным «Палессі», асабіста ацаніўшы ўнутраны стан тэхнікі і ўмовы працы механізатара, адзначыўшы, што нават доўгая эксплуатацыя пры беражлівым выкарыстанні і доглядзе дазваляе тэхніцы заставацца ў выдатным стане.

Падводзячы вынікі рабочай паездкі, Ігар Сяргяенка нагадаў, што на селектарнай нарадзе кіраўніком дзяржавы былі пастаўлены дакладныя задачы па арганізацыі уборачнай кампаніі. Прэзідэнт адзначыў, што сур'ёзныя праблем няма і ўсё залежыць, па-першае, ад арганізацыі работы, па-другое, ад стварэння ўмоў для тых людзей, якія заняты на гэтых работах, па-трэцяе, ад дысцыпліны.

«Я ўбачыў, што на Віцебшчыне, якая, на жаль, па тэмпах адстае ад іншых рэгіёнаў нашай краіны, сён-



Фота БелТА

ня ўборка набірае абароты. 3,5-4 працэнта за дзень фактычна ўсе раёны ўбіраюць, тэмпы ўзрастаюць», — сказаў ён.

Упаўнаважаны прадстаўнік кіраўніка дзяржавы ў Віцебскай вобласці зрабіў выснову, што ўсе настроены на плённую, згуртаваную камандную работу.

«Па-першае, тэхніка ўся працуе. Так, ёсць паломкі, якія ўзнікаюць практычна ў кожным раёне. Яны нязначныя, устараняюцца непасрэдна на месцы, часам, можа быць, з выкарыстаннем майстэрняў, — адзначыў Ігар Сяргяенка. — У майстэрнях у асноўным парадак. Вядома, шматлікія памяшканні патрабуюць рамонт, нешта ўжо састарэла, але ва ўсякім разе вырашаюцца тыя задачы, якія забяспечваюць захоўванне тэхнікі ў восеньска-зімовы перыяд. Няма нейкіх празмернасцяў, суперсучасных гаражоў. Тым не менш усё падтрымліваецца ў працоўным стане».

Немалаважная ўвага ўдзяляецца сацыяльным пытанням, адзначыў Ігар Сяргяенка. Размова ідзе аб арганізацыі гарачага харчавання прама на полі. «У канцы кожнага дня — я гутарыў з камбайнерамі — кожны з іх ведае, колькі ён заробіць за дзень, колькі ён рэальна атрымае грошай падчас уборкі. Гэта значыць, людзі таксама разумеюць: калі ты зробіш больш, больш якасна, ты больш і заробіш», — адзначыў ён.

Рабочую паездку ў Віцебскую вобласць крыху азмрочыла наведванне Глыбоцкага камбікормавага завода. У цэлым прадпрыемства працуе, забяспечвае прыём зерня, адзначыў старшыня Палаты прадстаўнікоў. «Але тэрыторыя і ўсё, што побач з гэтым прадпрыемствам, вядома, патрабуе павышанай увагі. Проста элементарна навесці парадак. Як і навесці парадак з новым цэхам па перапрацоўцы рапсу. Сучасная вытворчасць, якая фактычна на сёння прастойвае», — адзначыў ён.

Упаўнаважаны прадстаўнік кіраўніка дзяржавы ў Віцебскай вобласці падкрэсліў, што практычна ўсе аб'екты падчас рабочай паездкі наведвалі з колаў, мяняючы напрамак руху. Маршрут не быў падрыхтаваным. Разам з тым у старшыні Палаты прадстаўнікоў складалася ўражанне нармальнай працоўнай атмасферы. Ён упэўнены, што аграры сваю задачу выканаюць, нягледзячы на няпростыя ўмовы.

«Якіх-небудзь сур'ёзных праблем, якія патрабавалі б вырашэння на рэспубліканскім узроўні, якія датычацца менавіта ўборкі, не называлася», — падсумаваў Ігар Сяргяенка, дадаўшы, што выказваліся асобныя пытанні і пажаданні па тэме развіцця сельскай гаспадаркі, у тым ліку над якімі дзевяцецца працаваць.

**Аляксандра ГВОЗДЗЕВА.**

Першым на Віцебшчыне камбайнерам-тысячнікам стаў Генадзь Анкудовіч з адкрытага акцыянернага таварыства «Навасёлкі-Лучай» Пастаўскага раёна. Проста ў полі павіншаваць перадавіка сельгаспадарчай вытворчасці з першай у гэтым сезоне тысячай тон зерня прыехалі кіраўнік вобласці Аляксандр Субоцін, старшыня Пастаўскага райвыканкама Сяргей Чэпik, прафсаюзны лідар аграрыяў вобласці Таццяна Дзіканява, дырэктар ААТ «Навасёлкі-Лучай» Юрый Шымчык. З каштоўнымі падарункамі кіраўніцтва паўночнага рэгіёна выказала словы падзякі вопытнаму хлебарабу за ўклад у харчовую бяспеку краіны.

Аб тым, што камбайнер — чалавек са справай сваёй знаёмы, — гаворыць і той факт, што летась Генадзь Анкудовіч другім у вобласці намалаціў тысяч тон збожжа, а пасля першым перавысіў двухтысячны намалот. Стаць тысячнікам імкнецца кожны хлебараб, а тым, каму гэта ўдаецца, — асабліва пашана, таму з надыходам жніва мужчына мае намер сабраць у бункер чырвонага камбайна як мага больш спелых каласоў. Генадзь пераехаў на Пастаўшчыну каля пяці гадоў таму і адразу прыйшоў у «Навасёлкі-Лучай». Летась за высокі прафесіяналізм і адданасць справе кіраўніцтва выдзеліла механізатару навейшы камбайн КЗС-2124 з дзевяціметровай жаткай. Такіх, дарэчы, у краіне пакуль няма, і менавіта пры дапамозе яе летась Анкудовіч змог абысці па намалоте імпортныя «Нью Холанды».

«Галоўнае, каб тэхніка і надвор'е не падводзілі. І, вядома, важна, наколькі ўдала саспелі палі», — дзеліцца перадавік, прымаючы шматлікія віншаванні.

Першым тысячнікам, які працуе на камбайне імпортнай вытворчасці, стаў Аляксандр Зябка з філіяла «Зара» ЗАТ «Віцебскаграпрадукт». Ён першым у Чашніцкім раёне і вобласці намалаціў тысяч тон збожжа і рапсу.

Ужо з'явіўся ў паўночным рэгіёне і другі камбайнер-тысячнік на айчынай тэхніцы. Сёлета ў перадавікі выйшаў Дзяніс Пшонны, які шчыруе ў прадпрыемстве «Маяк Высокае» Аршанскага раёна. У гэтым годзе ў гаспадарцы пад уборку адведзена 1100 гектараў, з іх засталася менш чым 500. І тысячы тон збожжа з урадлівых аршанскіх палёў сабраў менавіта Дзяніс. Дарэчы, побач з ім на хлебнай ніве шчыруе малодшы брат Яўген, ён выйшаў у лідары ў маладзёжнай намінацыі, намалаціўшы звыш 800 тон. Павіншаваць аграрыяў у поле прыехалі старшыня райвыканкама Ігар Мароз, старшыня прафсаюза работнікаў АПК Вольга Нікіценкава, кіраўніцтва гаспадаркі.

Маладыя кадры — рухавік прагрэсу, гэта пацвярджаюць на справе камбайнеры і кіроўцы, якія з'яўляюцца цяпер удзельнікамі рэспубліканскага праекта «Моладзь — за ўраджай!». Так, першым на Віцебшчыне тысячнікам на адвозцы збожжа стаў Аляксандр Маскалёнак з ААТ «Таргуны» Докшыцкага раёна. Летась ён перавёз за жніва больш чым тры тысячы тон ураджаю. Гэты год таксама павінен быць не горшым. Малады аграрый з мясцовых, скончыў Лепельскі дзяржаўны аграрна-тэхнічны каледж і прыйшоў на работу ў «Таргуны». Тут, дарэчы, працуе кіроўцам яго бацька, а брат Андрэй — галоўным інжынерам, такая сямейная дынастыя ў адной гаспадарцы атрымалася. «Дапамога і падтрымка ў пачатку шляху вельмі важныя. Родныя мясціны даюць сілы, саграваюць душу асаблівай цеплынёй. А працаваць сумленна трэба ў любой справе, каб людзі цябе паважалі і самому было не сорамна», — разважае перадавік.

У Год якасці Віцебская абласная прафсаюзная арганізацыя работнікаў АПК заснавала імяныя прэміі-сертыфікаты, першую з іх Аляксандр Маскалёнак атрымаў з рук прафсаюзнага лідара аграрыяў вобласці.

**Аляксандра ГВОЗДЗЕВА.**

## ШТО Ё СВЕЦЕ РОБІЦЦА


### Паветраны шар са смеццем з КНДР прызямліўся на тэрыторыі офіса прэзідэнта Паўднёвай Карэі

Адзін з паветраных шароў са смеццем, адпраўленых КНДР, прызямліўся на тэрыторыі офіса прэзідэнта Паўднёвай Карэі. Аб гэтым паведаміла інфармагенцтва «Рэнхап» са спасылкай на прэзідэнцкую службу Бяспечкі. «Расследаванне, праведзенае групай хімічнага, біялагічнага і радыялагічнага рэагавання, паказала, што прадметы не ўяўлялі небяспекі», — заявілі ў службе. — Мы працягваем маніторынг у супрацоўніцтве з аб'яднаным камітэтам начальнікаў штабоў узброеных сіл Паўднёвай Карэі». З канца мая КНДР запустіла больш як тры тысячы паветраных шароў са смеццем у знак пратэсту супраць паўднёвакарэйскіх улёткаў, якія рассылаюцца паўночнакарэйскімі пераможцамі і актывістамі на Поўдні.



### Tesla пачне выкарыстоўваць чалавекападобных робатаў

Амерыканская кампанія таксама плануе прыступіць да іх выпуску ў большай колькасці для іншых кампаній у 2026 годзе. Аб гэтым напісаў у сацсетцы кіраўнік аўтавытворцы Ілан Маск. Tesla працуе над такімі робатамі ўжо некалькі гадоў і разлічвае, што яны змогуць выконваць цяжкія задачы, а таксама дазваляць зменшыць дэфіцыт рабочай сілы і павысіць эфектыўнасць вытворчасці, адзначае The Wall Street Journal. Чакаецца, што роботы таксама змогуць размаўляць і будучы мець абарону ад непажаданых дзеянняў. У сакавіку Маск апублікаваў відэаролік з чалавекападобнымі робатамі Optimus, якія асцярожна перамяшчаюцца па заводзе і выконваюць простыя задачы. У красавіку ён заявіў, што Optimus змогуць працаваць на заводах ужо сёлета. Мільярдэр таксама казаў, што Tesla хоча прадаваць іх танней, чым за \$20 тысяч за штуку.



### Тэмпература на планеце дасягнула новага рэкорднага паказчыка

Дзень 21 ліпеня стаў самым спякотным на Зямлі ў найноўшай гісторыі, калі сярэдняя тэмпература на планеце дасягнула новага рэкорднага паказчыка. Пра гэта заявіла служба ЕС па змяненнях клімату Copernicus, паведаміла інфармагенцтва «Сінхуа».

Новы тэмпературны рэкорд, зафіксаваны на адзнацы 17,09 градуса Цэльсія, што перавысіла папярэдні максімум — 17,08 градуса Цэльсія, які быў устаноўлены 6 ліпеня мінулага года. Згодна з дакладам, апублікаваным службай, гэта найвышэйшая сярэдняя тэмпература на планеце, зафіксаваная сама меней з 1940 года. Да ліпеня 2023-га папярэдні тэмпературны рэкорд быў устаноўлены 13 жніўня 2016-га і склаў 16,8 градуса. Даная, прыведзеная ў дакладзе, сведчаць аб тым, што за апошнія 13 месяцаў было зафіксавана 57 дзён, калі гэтая адзнака перавышалася.

